



अधिकतम 36.1 डिग्री  
न्यूनतम 9.0 डिग्री

# जीटी रोड मूवि

रोहतक, रविवार, 30 मार्च 2025

14 पूर्व मंत्री ने  
सुनील समस्याएं,  
समाधान के  
आदेश दिए



14 गुहा की  
स्पीकिंग विद  
नेचर पुस्तक  
का विमोचन



## कैबिनेट मंत्री अनिल विज को महिला ने दी शिकायत

# दुबई में युवक को बंधक बनाकर मजदूरी करवाई, जांच के आदेश

आरोपी एजेंटों ने महिला के  
बेटे का पासपोर्ट व अन्य  
दस्तावेज कब्जे में लिए

हरिभूमि न्यूज ॥ अंबाला

एजेंटों की ठगी का शिकार बने एक युवक के मामले में परिवहन मंत्री अनिल विज ने जांच के आदेश दिए हैं। अंबाला छावनी की खटीक मंडी की रहने वाली एक महिला ने विज को शिकायत की। एजेंटों ने मांगे देकर हुए कहा कि उसके डेढ़ लाख रुपये बेटे को दो एजेंटों ने दुबई में अच्छी नौकरी का झांसा देकर भेजा था। मगर दुबई जाने के बाद उसके बेटे से लेबर का काम कराया गया। वहां उसकी तबीयत बिगड़ गई। उसका आरोप था कि आरोपियों ने उसके बेटे का पासपोर्ट व अन्य दस्तावेज अपने कब्जे में ले लिए। उसने जब बातचीत की तो एजेंटों ने उससे डेढ़ लाख रुपए मांगे।

आरोपियों पर कार्रवाई की मांग

यह राशि उसने एजेंटों को दी मगर इसके बाद भी



अंबाला। लोगों की समस्याएं सुनते मंत्री अनिल विज।

बेटे को आरोपी वापस आने नहीं दे रहे हैं। महिला ने इस मामले में आरोपियों के खिलाफ कार्रवाई की मांग की। कैबिनेट मंत्री ने आईजी को मामले में जांच के निर्देश दिए हैं। तोपखाना परेड से आई महिलाओं ने मंत्री अनिल विज को बताया कि परेड में उनके घरों को कच्चा रास्ता जाता है। इस कारण खासकर बारिश के दिनों में उन्हें मुख्य रास्ते से घर तक आने-जाने में परेशानी होती है। मंत्री अनिल विज ने मामले में संबंधित विभाग के अधिकारियों को कार्रवाई के निर्देश दिए। छावनी

के व्यक्ति ने उसके प्लॉट की रजिस्ट्री के लिए कोर्ट के आदेशों के बावजूद कार्रवाई नहीं होने की शिकायत की। उसका आरोप था कि मामले में पुलिस कार्रवाई नहीं कर रही है। इसी प्रकार कॉलेज छात्रा द्वारा उसका बस पास गुम हो जाने के कारण रोडवेज विभाग द्वारा नया पास नहीं बनाने की शिकायत दी जिस पर विज ने जीएन रोड को कार्रवाई के निर्देश दिए। इसके अलावा अन्य विभागों से संबंधित समस्याओं को भी मंत्री अनिल विज ने सुना व कार्रवाई के निर्देश दिए।

## अमावस्या पर बैंक ने लगाया भंडारा

हरिभूमि न्यूज ॥ कुलशेखर

कोऑपरेटिव बैंक द्वारा शनिवार को अमावस्या के अवसर पर रेलवे रोड पर भंडारा लगाया गया। भंडारे में श्रद्धालुओं ने प्रसाद ग्रहण किया कोऑपरेटिव बैंक के महाप्रबंधक सुनील कुमार पातड़ ने बताया कि अमावस्या के अवसर पर कोऑपरेटिव बैंक के कर्मचारियों के सहयोग से कोऑपरेटिव बैंक के सामने रेलवे रोड पर भंडारा लगाकर आने जाने वाले लोगों को प्रसाद वितरित किया गया।

उन्होंने बताया कि कोऑपरेटिव बैंक के कर्मचारियों द्वारा पिछले डेढ़ वर्ष से अमावस्या के अवसर पर भंडारा लगाया जा रहा है। इसी कड़ी में शनिवार को कोऑपरेटिव बैंक के कर्मचारियों ने रेलवे रोड पर श्रद्धालुओं के लिए भंडारा आयोजित किया। भंडारा वितरित करने में



कोऑपरेटिव बैंक के विकास अधिकारी अशोक मांडू, वरिंदर कुमार, मनोज कुमार, प्रवेश गुप्ता, हरीश गुप्ता, मलकीत सिंह, गुरप्रीत सिंह सहित अन्य कर्मचारियों ने अपना सहयोग दिया।

## ठसका मीराजी में मनाई जाएगी आंबेडकर जयंती

कुरुक्षेत्र। भारत रत्न बाबा साहब डॉ. भीमराव अंबेडकर की 134वीं जयंती पर भव्य रूप से समारोह गांव ठसका मीराजी में आयोजित किया जाएगा जिसमें मुख्य अतिथि केंद्रीय समाजिक न्याय एवं अधिकारिता मंत्रालय भारत सरकार के पूर्व सदस्य सुरजभान कटारिया होंगे। प्रीत पैलेस इस्मार्लाबाद में होने वाले इस समारोह में मशहूर पंजाबी सिंगर कलेर कंठ अपनी गीतों से निहाल करेंगे। आयोजक मंडल ने आज मुख्य अतिथि के रूप में सुरजभान कटारिया को निमंत्रण भी दिया।

### खबर संक्षेप



अंबाला। स्नेचिंग में पकड़े गए आरोपी।

### स्नेचिंग के आरोप में दो बदमाश गिरफ्तार

अंबाला। थाना बलदेव नगर क्षेत्र से स्नेचिंग के मामले में आरोपी मोहित व अमन को गिरफ्तार किया है। आरोपियों को एक दिन के रिमांड पर लिया है। नाहन हाउस के गौरव ने 28 मार्च 2025 को शिकायत दर्ज करवाई थी कि काकरू के पास से किसी ने उससे नकद राशि व पासल छीन लिए हैं। इस शिकायत पर पुलिस ने मामला दर्ज किया था।

### शादी का झांसा देकर युवती को किया अगवा

यमुनानगर। बिलासपुर थाना क्षेत्र के एक गांव निवासी व्यक्ति ने पुलिस को बताया कि सात मार्च को उसकी बहन किसी काम से घर से बाहर गई थी। मगर वापस नहीं लौटी। उन्हें मालूम हुआ कि उसकी बहन को रादौर निवासी वकील शादी का झांसा देकर अगवा कर ले गया है। पुलिस ने आरोपी के खिलाफ केस दर्ज कर लिया है। कार्रवाई शुरू कर दी।

### अजराना खुर्द में छात्रों और शिक्षकों ने निकाली जागरूकता रैली

कुरुक्षेत्र। राजकीय माध्यमिक विद्यालय अजराना खुर्द की इंचार्ज मीनाक्षी शर्मा एवं राजकीय प्राथमिक विद्यालय अजराना खुर्द के इंचार्ज मंजीत सिंह की अध्यक्षता में पूरे स्टाफ और बच्चों को लेकर गांव में नामांकन अभियान के तहत जागरूक रैली निकाली। बच्चों ने हर्षोल्लास के साथ बड़-चढ़कर इस नामांकन रैली में भाग लिया। सभी स्टाफ सदस्यों ने घर-घर जाकर दाखिला अभियान चलाया है, इससे

बेहतर परिणाम मिलेंगे, क्योंकि अभिभावकों को सकारात्मक करना है उनको विश्वास दिलाना है और विश्वास आपस में बातचीत करके ही पैदा होता है। घर-घर जाकर अभिभावकों को जागरूक किया और सरकारी विद्यालयों में प्रदान की जाने वाली मूलभूत सुविधाओं की जानकारी दी। स्टाफ सदस्यों में नरेश कुमार, विक्रम, किरण कौर, पुष्पा शर्मा व रमन कुमार ने भी बड़-चढ़कर इस नामांकन अभियान में भाग लिया।

### मोटर चोरी करने आया युवक मालिक को देख हुआ फरार

सीसीटीवी फुटेज में नजर आया भागता हुआ आरोपी

हरिभूमि न्यूज ॥ मुलाना

एनएच 344 की सर्विस लेन के पास बने एक पशु बाड़े में चारा काटने वाली मशीन से मोटर चोरी करने घुसे एक चोर की कोशिश नाकाम हो गई। जैसे ही मकान मालिक वहां पहुंचा चोर घबराकर मौके से फरार हो गया। भागते हुए चोर की फोटो सीसीटीवी कैमरे में कैद हो गई। इससे पुलिस को चोर की पहचान करने में मदद मिल सकती है। हालांकि सीसीटीवी में चोर की पीठ नजर आ रही है।

पुलिस आसपास लगे सीसीटीवी फुटेज खंगाले तो चोर की पहचान सम्भव है। इस मामले की शिकायत पशुबाड़े के मालिक राजीव वालिया ने पुलिस को दी है। उन्होंने पुलिस को कहा कि बीते शुक्रवार की दोपहर लगभग 1 बजे किसी ने उस चारा काटने की मशीन से मोटर चोरी



मुलाना। सीसीटीवी फुटेज में कैद हुआ भागता हुआ चोर।

करने की कोशिश की। जब उसकी माता और भतीजा वहां पर पहुंचे तो बाहर दरवाजे पर आवाज होने व अचानक मालिक को सामने आता देख चोर घबरा गया। मोटर छोड़कर चोर दिवार से कूद कर भाग गया। भतीजे ने उसका पीछा भी किया पर पकड़ में नहीं आया। उसकी भागते हुए पीछे से फोटो नजदीक के सीसीटीवी में आ रही है। राजीव वालिया का कहना है कि गांव में चोरी की घटनाएं बढ़ रही हैं।

### ज्ञान मंदिर में 31 मार्च को होगा नववर्ष अमिनंदन कार्यक्रम

कुरुक्षेत्र। श्रीब्रह्मपुरी अन्नक्षेत्र आश्रम ट्रस्ट द्वारा हिंदू नव वर्ष एवं शुभ चैत्र नवरात्रि के अवसर पर त्यागमूर्ति स्वामी चिरंजीपुरी महाराज की प्रेरणा से भजन कीर्तन कार्यक्रम का आयोजन 31 मार्च दिन सोमवार को सांय 3 बजे किया जाएगा। यह आयोजन 18 मंजिला ज्ञान मंदिर परिसर में किया जाएगा। ट्रस्ट के प्रधान राजेश गोयल ने जानकारी देते हुए बताया कि इस दौरान सीताराम कश्यप एवं पाटी द्वारा भजन-कीर्तन का आयोजित किया जाएगा। कीर्तन के बाद सभी श्रद्धालुओं में प्रशाद वितरण किया जाएगा। आरएसएस के वरिष्ठ नेता इंद्रेश कुमार बतौर मुख्यातिथि शिरकत करेंगे। कार्यक्रम की अध्यक्षता पूर्व राज्यसभा सांसद डा. सुशील गुप्ता करेंगे। विशिष्ट अतिथि के रूप में हरियाणा के पूर्व मंत्री सुभाष सुधा शिरकत करेंगे। वहीं अनाज मंडी कुरुक्षेत्र के प्रधान सुशील सिंगला विशेष रूप से उपस्थित रहेंगे।

SHRI S.D. EDUCATION SOCIETY (REGD.)  
Panipat {Estd. 1946}

विक्रम सम्वत् 2082

# हिन्दू नववर्ष एवं चैत्र नवरात्रि

की हार्दिक शुभकामनाएं

- S.D. Sr. Sec. School, G.T. Road, Panipat
- S.D. (P.G.) College, G.T. Road, Panipat
- M.A.S.D. Public School, Faridpur Road, Panipat
- S.D. Vidya Mandir HUDA, Sec-12, Panipat
- S.D. Vidya Mandir City G.T. Road, Panipat
- APIIT S.D. India, Faridpur Road, Panipat
- S.D. International School, Sector-6, Panipat
- S.D. Institute of Medical Sciences, Dadlana, Panipat
- S.D. Institute of Pharmacy, Faridpur Road, Panipat

<b>Anup Kumar</b> President	<b>Roshan Lal Mittal</b> Patron	<b>Naresh Goyal</b> Secretary
<b>Rohit Garg</b> Vice President	<b>Sharwan Kumar</b> Joint Secretary	<b>Nishant Gupta</b> Auditor

## अंतर्राष्ट्रीय स्तर पर पहचान बनाने का उत्तम प्लेटफार्म है अपोलो

# शिक्षा, संस्कार, खेलकूद का अनोखा संगम है अपोलो

### Salient Features

- Artificial Intelligence based curriculum
- Speaker's club to strengthen communication skills.
- MUN's & Olympiads
- Excellent Board Results
- Selection in Various Competitive Exam

नववर्ष प्रतिपदा विक्रमी संवत् की  
हार्दिक शुभकामनाएं

## Admission Open

### SESSION 2025-26

### In Sports

- Gold Medal in Rocball in Sri Lanka
- KBD Semifinalist Team in PRO Kabaddi
- Bronze Medal in National Fencing Championship
- All game facilities & Trained Coaches.



# APOLLO INTERNATIONAL SCHOOL

Main Branch

MAHAWATI ROAD, NH-1,  
PATTIKALYANA,  
SAMALKHA (PANIPAT)  
Mob. 9996541193, 97

Junior Branch

GUTALI ROAD,  
SAMALKHA Mob.  
9996541191  
9996541197

Karnal-Main Branch

VILLAGE DADUPUR,  
NEAR VIVAN HOTEL,  
G.T. ROAD, KARNAL  
Mob. 9991527781

Bari-Main Branch

57 K.M. Mile Stone,  
NH-1, G.T. Road,  
V.P.O. Bari, Sonipat  
Mob. 9896025200





